

عہدِ خلافتِ عثمانیہ میں فقہ اسلامی کا ارتقاء: ایک تجزیاتی مطالعہ

An Analysis of the Evolution of Islamic Jurisprudence in the Ottoman Caliphate

* ریاست علی

** ڈاکٹر شگفتہ نوید

*** ثاقب علی

Abstract

This research paper is consisted of a qualitative analysis of the evolution of Islamic jurisprudence in the Ottoman Caliphate. Islamic jurisprudence is the name given to the collection of laws derived from the Qur'an and Sunnah, the basic sources of Islam. It offers a better solution to the problems caused by changes in the sphere of life. The Holy Prophet (PBUH) called for ijihad through interpretations. The Companions rendered basic services in this regard. Jurists played an active role in the compilation and formation of Islamic jurisprudence in different Muslim periods. The Ottoman Caliphate is of great importance in the evolution of Islamic jurisprudence. They provided financial, administrative and legal patronage to the jurists. In this scholarly environment, the jurists played a vital role in the compilation and promotion of Islamic jurisprudence with keen interest. In this regard, in addition to new texts, commentaries and footnotes of basic books of jurisprudence were written. There is a need to bring to light the

* پی ایچ ڈی سکالر اسلامیات، یونیورسٹی آف گجرات، گجرات

** شعبہ اسلامیات، گفٹ یونیورسٹی گوجرانوالہ

*** ایم فل سکالر شعبہ اسلامیات، گفٹ یونیورسٹی گوجرانوالہ

Islamic jurisprudence that was being written during this period so that the way to further use it could be paved. The following research article has been compiled to fulfill this present day need of the intellectual world.

Keywords: Islam, Islamic Jurisprudence, Ottoman Caliphate, Prophet, Qur'an

1- موضوع تحقیق کا تعارف، اہمیت اور پس منظر

علم فقہ اسلام کے بنیادی مصادر و ماخذوں قرآن و سنت سے مستنبط اور حاصل شدہ ایسے قوانین کے ذخیرے کا نام ہے جو انسانوں کی تہذیبی، ثقافتی، سماجی، معاشی اور سیاسی زندگی کے لیے نہ صرف یہ کہ اولین معیار اور بنیادی اقدار فراہم کرتا ہے بلکہ اس میں آنے والی تبدیلیوں کا بہتر طور پر حل پیش کرتا ہے۔ یہ علم اُس وقت معرض وجود میں آیا جب نزولِ وحی کا آغاز ہوا۔ پیغمبر اسلام ﷺ کے شریعت ساز دور میں انسانی ضروریات کی وسعت و افزودگی کے دوش بدوش اس میں بالیدگی و تطوری اور ارتقاء ہوتا رہا۔ اس اساسی دور میں فقہ اسلامی کا لفظ رائج تھا نہ مخصوص اصطلاح میں مفہوم کا رواج۔ بلکہ اس کا بنیادی اصول و ضوابط کے ساتھ عمومی استعمال ہوتا تھا۔ اس فن کو وسعت دینے کے لیے نبی رحمت ﷺ نے استنباطِ احکام کے لیے تفکر و تعقل¹ اور تعبیرات کے ذریعہ اجتہاد پر اُبھارا۔² اس ضمن میں عہدِ صحابہ اکرام فقہ اسلامی کے عہدہ وزریں سلسلہ کی اولین کڑی ہے جس میں اصولی قواعد تشکیل و ترکیب پائے۔ دوسری صدی ہجری میں فقہاء اربعہ (امام ابو حنیفہ، امام مالک، امام شافعی اور امام حنبل) نے قرآن و سنت سے احکام شرعیہ مستنبط کرنے کے لئے اپنی آنتھک اور بے مثل کاوشوں سے ایسے عہدہ قواعد و ضوابط کی بنیاد ڈالی جسے ہر زمانے میں پذیرائی و قبولیت حاصل رہی، ان کی مسلسل جدوجہد کے طفیل فقہ اسلامی اپنی ترقی یافتہ منزل کو پہنچا۔ اس کی ایک پوری تاریخ ہے۔ اس طرح فقہ اسلامی کا ارتقائی سفر کتابی شکل میں آگے بڑھا۔³ عہدِ بنو عباس (132ھ-256ھ) میں علماء نے اس فن کو ترقی دی جس سے علمی

¹ بخاری، محمد بن اسماعیل، الجامع الصحیح، کتاب الایمان و النذور، باب من مات و علیہ نذر (بیروت: دارالکتب العلمیہ، 2000ء)،

297:2، حدیث: 6699

² بخاری، محمد بن اسماعیل، الجامع الصحیح، کتاب الاعتصام، باب اجر الحاکم اذا اجتهد (بیروت: دارالکتب العلمیہ، 2000ء)،

108:9، حدیث: 7352

³ شافعی، محمد بن ادریس، کتاب الرسالہ، مترجم: مولانا مفتی امجد العلی (کراچی: محمد سعید اینڈ سنز، قرآن محل، مقابل مولوی مسافر خانہ،

1968ء)، 1:15-90

حلقوں میں اسے مقبولیت نصیب ہوئی۔⁴ دورِ تقلید میں فقہاء کرام نے اپنے آپ کو اسلامی قانون کی تفہیم و تعبیر کے لیے چاروں اماموں کی آراء اور تصانیف کا اسیر بنا لیا۔ چنانچہ فقہی تعامل کی ساری کوششیں بنیادی کتبِ فقہ کے شروح و حواشی اور تعلیقات کی تیاری میں صرف ہو کر رہ گئیں۔ اس دورِ جمود میں سلطان عثمان نے خلافتِ عثمانیہ (1299-1923ء) کی بنیاد رکھی جس نے اسلامی تہذیب و ثقافت کے ارتقاء میں غیر معمولی کردار ادا کیا۔

علمِ فقہ کے ارتقائی سفر اور مراحل میں عہدِ خلافتِ عثمانیہ نہایت اہمیت کا حامل ہے۔ اس دور میں فقہ اسلامی کو وقعت و عظمت حاصل رہی، اس مخصوص عہد کے علماء نے اس فن کو اپنی دلچسپیوں کا مرکزی عنوان بنایا کیونکہ اس فن میں مہارت کے ذریعہ سیاسی و حکومتی عہدے تفویض کیے جانے کی امید ہوتی تھی۔ سلاطین نے ایسے علماء کی مالی مدد کی جنہوں نے علومِ فقہ کی تدوین و ترویج کو زندگی کا مشن بنا لیا تھا۔⁵ علماء نے شروح و حواشی کے عنوانات کے تحت سینکڑوں کتابیں تیار کیں جو بالعموم فقہاء احناف کی کتابوں پر اضافے کی حیثیت رکھتی ہیں۔ اس عہد کی فقہی کاوشوں کا ایک خاص پس منظر ترکوں کا حنفی نژاد ہونا ہے۔ انہوں نے حنفی فقہ کو سرکاری طور پر منظوری عطا کی۔ اس دور کے فقہی ذخیرے میں فتاویٰ ادب کو خصوصی مقام حاصل ہے، "مجلہ احکام العدلیہ" کی بہترین مثال ہے۔ نئے متون پر مشتمل متعدد بنیادی کتابیں بھی تصنیف کی گئیں۔ ان میں "غرر الاحکام"، "مرقاۃ الوصول الی علم الاصول فی اصول الفقہ"، "الدرر النفاکس فی شان الکناکس"، "العقد المنظوم فی الخصوص والعموم"، "الاحکام فی تمییز الفتاویٰ عن الاحکام و تصرفات القاضی والامام"، "کشاف القناع عن الاقناع"، "الروض المرعب شرح زاد المستقنع"، "الوجیز فی الاصول"، "تنویر الابصار و جامع البحار"، "الوصول الی قواعد الاصول"، "الاشباہ والنظائر"، "نور الایضاح و نجات الارواح"، "رسالہ خلاص الامتہ فی معرفۃ الامتہ"، "شرح فتح القدر علی المہدای"، "الدر المختار شرح تنویر الابصار و جامع البحار"، "درر الاحکام شرح غرر الاحکام"، "مرآة الاصول" اور "رد المختار علی در المختار شرح تنویر الابصار" قابلِ ستائش ہیں۔ ان کتابوں نے عبادات، سماجیات، اقتصادیات، اخلاقیات، عائلی مسائل، فوجداری و تعزیری قوانین، بین الاقوامی معاملات، عدالتی نظام، فقہی مسالک، ان کے امتیازات اور عصری مسائل کا بھرپور احاطہ کیا۔ عہدِ خلافتِ عثمانیہ میں علمِ فقہ کے اس غیر معمولی ارتقاء کے پس منظر میں ضرورت اس امر کی ہے کہ اس علمی دور کی فقہ اسلامی سے متعلق مدونہ کتب اور ان کے مؤلفین کا تعارف کرایا جائے تاکہ موجودہ دور میں تحقیق و جستجو کی نئی راہیں ہموار ہو سکیں۔ اس علمی ضرورت کو پورا کرنے کے لیے موضوع تحقیق بعنوان "عہدِ خلافتِ عثمانیہ میں فقہ اسلامی کا ارتقاء" کا انتخاب کیا گیا ہے۔

2- عہدِ خلافتِ عثمانیہ میں فقہ اسلامی کا ارتقاء

⁴ ندوی، عبدالسلام، تاریخ فقہ اسلامی (اعظم گڑھ: دارالمصنفین، 1973ء)، 45۔

⁵ مولانا شبلی نعمانی، مسلمانوں کی گزشتہ تعلیم (اعظم گڑھ: دارالمصنفین، 2009ء)، 62۔

اسلامی تہذیب و ثقافت کے ارتقاء کے اس پس منظر میں عہدِ خلافتِ عثمانیہ کو بڑی اہمیت حاصل ہے کہ اس دور میں قرآن، حدیث، سیرت، تاریخ، تصوف، کلام، فلسفہ، جغرافیہ، فلکیات، ریاضیات، طب ایسے علوم اسلامیہ سمیت فقہ اسلامی کی ترقی میں غیر معمولی اضافہ ہوا۔ اس عہد میں فقہ اسلامی سے متعلق مدونہ کتب میں ملا خسرو کی "غرر الاحکام"، "مرقاۃ الوصول الی علم الاصول فی اصول الفقہ" 6، احمد بن ادريس قرانی کی "الدرر النفائس فی شان الکائنات" 7، "الاستغناء فی احکام الاستثناء" 8، "الاجوبۃ الفاخرة عن الاستغناء الفاجرة" 9، الذخیرة 10، "شرح تنقیح الفصول فی اختصار المحصول فی الاصول" 11، "العقد المنظوم فی الخصوص والعموم" 12، "نفائس الاصول فی شرح المحصول" 13 اور "الاحکام فی تمییز الفتاویٰ عن الاحکام وتصرفات القاضی والامام" 14، ابن بلبان کی "کافی المبتدی من الطلاب" 15، شیخ بہوتی کی "کشاف القناع عن الاقناع" 16، "الروض المرعب شرح زاد المستقنع" 17، "دقائق اولی النهی لشرح المنتهی" 18، "ارشاد اولی

- 6 ملا خسرو، محمد فرامرزی بن علی، مرقاۃ الوصول الی علم الاصول فی اصول الفقہ (بیروت: دارالکتب العلمیہ، 1971ء)، 20-200
- 7 احمد بن ادريس قرانی، الدرر النفائس فی شان الکائنات، تحقیق: حسن حافظی علوی (بیروت: دار ابی قراق للطباعة والنشر، 2003ء)، 12-97
- 8 احمد بن ادريس قرانی، الاستغناء فی احکام الاستثناء، تحقیق: ط محسن (بغداد: الجمهوریة العراقیة، وزارة الاوقاف والشؤون الدینیة، 1982ء)، 10-80
- 9 احمد بن ادريس قرانی، الاجوبۃ الفاخرة عن الاستغناء الفاجرة" تحقیق: بکر زکی عوض (قاہرہ: کلیة اصول الدین، 1986ء)
- 10 احمد بن ادريس قرانی، الذخیرة، تحقیق: محمد حجی (مصر: دار الغرب الاسلامی، 1994ء)
- 11 احمد بن ادريس قرانی، شرح تنقیح الفصول فی اختصار المحصول فی الاصول، تحقیق: ط عبدالرؤف سعد (قاہرہ: مکتبۃ الکلیات الأثریة، 1973ء)
- 12 احمد بن ادريس قرانی، العقد المنظوم فی الخصوص والعموم، تحقیق: محمد علوی (قاہرہ: المملكة المغربیة، وزارة اوقاف والشؤون الإسلامیة، 1997)
- 13 احمد بن ادريس قرانی، نفائس الاصول فی شرح المحصول، تحقیق: عادل احمد عبدالموجود (مکہ: مکتبۃ نزار مصطفی الباز، 1997ء)
- 14 احمد بن ادريس قرانی، الاحکام فی تمییز الفتاویٰ عن الاحکام وتصرفات القاضی والامام، مترجم: ڈاکٹر حافظ غلام یوسف (اسلام آباد: شریعہ اکیڈمی بین الاقوامی اسلامی یونیورسٹی، 2004ء)
- 15 محمد بن بدر الدین بن عبدالقادر بن محمد بن بلبان، کافی المبتدی من الطلاب، تحقیق: ناصر بن سعود (الریاض: مکتبۃ الرشید للمنشر والتوزیع، 2004ء)
- 16 منصور بن یونس البہوتی، کشاف القناع عن متن الاقناع (بیروت: دارالکتب العلمیة، 2010ء)

النہی لدقائق المنتہی حاشیة علی منتہی الارادات ت بن دھیش "19، یوسف بن حسین کرمانستی کی "الوجیز فی الاصول" 20، محمد بن خطیب اماسی (956ھ) کی "روض الاخبار المنتخب من ربیع الابرار" 21، ابراہیم بن محمد حلبی (956ھ) کی "ملتی الاجر"، محمد بن عبداللہ ترمذی (998ھ) کی "تنویر الابصار وجامع البحار" 22، "الوصول الی قواعد الاصول" 23، زین العابدین بن ابراہیم بن نجیم مصری (953ھ) کی "المحر الرائق شرح کنز الدقائق" 24، "فتح الغفار بشرح المنار بمشکاة الانوار فی اصول المنار" 25 اور "الاشاہ والنظار" 26، حسن بن عمار بن علی شرنبالی (1069ء) کی "نور الايضاح ونجاة الأرواح" 27، احمد بن عبدالمعین لطفی پاشاکا "رسالہ خلاص الامتہ فی معرفۃ الامتہ" 28، ابن ہمام، محمد بن عبدالواحد سیواسی کی "شرح فتح القدير علی الهدایة" 29، محمد بن علی الحکفی کی "الدر المختار شرح تنویر الابصار وجامع البحار" 30، محمد فرامر زین علی ملاخسرو کی "درر الحکام شرح غرر الاحکام" 31 اور "مرآة الاصول" 32 اور ابن عابدین، محمد امین بن عمر کی "رد المختار علی در المختار شرح تنویر

17 منصور بن یونس البهوتی، الروض المربع شرح زاد المستقبح، تحقیق: عبد القدوس محمد نذیر (قاہرہ: دار المؤید - مؤسسۃ الرسالۃ، 2008ء)

18 منصور بن یونس البهوتی، دقائق اولى المنى لشرح المنتهى (بیروت: عالم الکتب، 1993ء)

19 منصور بن یونس البهوتی، إرشاد اولى المنى لدقائق المنتهى حاشیة علی منتہی الارادات ت بن دھیش (بیروت: دار خضر للطباعة والنشر، 2009ء)

20 کرمانستی، یوسف بن حسین، الوجیز فی اصول الفقہ، تحقیق: احمد حجازی (الریاض: مکتب ثقافی، 1990ء)

21 محمد بن خطیب اماسی، روض الاخبار المنتخب من ربیع الابرار (الریاض: مکتبۃ الرشد للنشر والتوزیع، 2004ء)

22 شمس الدین محمد بن عبداللہ ترمذی، تنویر الابصار وجامع البحار (الریاض: المکتبۃ النبویۃ، 2019ء)

23 شمس الدین محمد بن عبداللہ ترمذی، الوصول الی قواعد الاصول (بیروت: دار الکتب العلمیۃ، 2000ء)

24 ابن نجیم، زین الدین بن ابراہیم، المحر الرائق شرح کنز الدقائق، تحقیق: زکریا عمیرات (بیروت: دار الکتب العلمیۃ، 1997ء)

25 ابن نجیم، زین الدین بن ابراہیم، فتح الغفار بشرح المنار بمشکاة الانوار فی اصول المنار (بیروت: دار الکتب العلمیۃ، 2001ء)

26 ابن نجیم، زین العابدین بن ابراہیم، الاشاہ والنظار، تحقیق: عبدالکریم فضیلی (بیروت: مکتبۃ عصریہ صیدا، 2003ء)

27 شرنبالی، حسن بن عمار بن علی، نور الايضاح، مترجم: محمد صدیق ہزاروی (لاہور: مکتبۃ قادریہ، 1990ء)، 18

28 لطفی پاشا، احمد بن عبدالمعین، خلاص الامتہ فی معرفۃ الامتہ، تحقیق: ڈاکٹر ماجد مخلوف (قاہرہ: الآفاق العربیۃ، 2001ء)

29 ابن ہمام، محمد بن عبدالواحد سیواسی، شرح فتح القدير علی الهدایة، تحقیق: عبدالرزاق غالب المهدی (بیروت: دار الکتب العلمیۃ، 2003ء)

30 محمد بن علی الحکفی، الدر المختار شرح تنویر الابصار وجامع البحار، تحقیق: عبدالنعم خلیل ابراہیم (بیروت: دار الکتب العلمیۃ، 2002ء)

31 ملاخسرو، درر الحکام شرح غرر الاحکام (بیروت: مکتبۃ احیاء الکتب العلمیۃ، 2002ء)

الابصار³³ اور "حاشیہ شرح افاضۃ الانوار علی متن اصول المنار"³⁴ شامل ہیں۔ ان میں سے چند معروف فقہاء اور ان کی کتب کا تعارف ذیل میں پیش کیا جاتا ہے۔

i- ابن ہمام (1388ء-1457ء)

ابن ہمام عہدِ خلافتِ عثمانیہ کے معروف فقہی ہیں جنہوں نے اسلامی فقہ کی ترقی میں اہم کردار ادا کیا۔ آپ کا نام محمد³⁵، لقب کمال الدین اور کنیت ابن ہمام ہے۔ آپ کا اصل وطن ترکی کا مشہور شہر سیواس³⁶ تھا، اس سے نسبت کے باعث سیواسی بھی کہلائے، والد³⁷ کا لقب ہمام الدین ہونے کی وجہ سے ابن ہمام کے نام سے مشہور ہو گئے۔³⁸ ان کو تمام علوم اسلامیہ میں دسترس و مہارت حاصل تھی، فقہ حنفی میں اعلیٰ درجے کے امام تھے، ان کو دین اسلام کے بنیادی اصول و قواعد اور جزئیات و کلیات کا بھرپور فہم و ادراک حاصل تھا، یہی وجہ ہے کہ ان کا شمار اہل اجتہاد میں کیا جاتا ہے،³⁹ اس پس منظر میں ان کی علمی وجاہت کو مولانا عبدالحی لکھنوی نے یوں بیان کیا ہے:

" کان اماماً نظاراً فروعیا اصولیاً محدثاً مفسراً حافظاً نحوياً متکلماً منطقیاً۔"⁴⁰

"آپ ایک پیشوا، عمیق نظر سے پرکھنے والے، اصول و فروع میں ماہر، تفسیر، حدیث، حفظ، منطق، نحو اور علم کلام کے میدان کے شہسوار تھے۔"

ابن ہمام نے مختلف موضوعات پر بہت سی مفید و معتبر کتب تالیف کی ہیں لیکن ان میں "فتح القدر" کو نمایاں مقام حاصل ہے۔ فتح القدر امام مرغینانی کی کتاب "المہدیہ"⁴¹ کی شرح ہے۔ باوجود اس کے کہ ابن ہمام کا تعلق فقہ حنفی

³² ملا خسرو، محمد فرامر ز بن علی، مرآة الاصول (ایران: شرکت صحافیہ عثمانیہ، 1967ء)

³³ ابن عابدین، محمد امین بن عمر، رد المحتار علی در المختار شرح تنویر الابصار، مترجمین: علامہ ملک بستان، علامہ سید محمد اقبال، علامہ محمد انور گھالوی (لاہور: ضیاء القرآن پبلی کیشنز، 2017ء)

³⁴ ابن عابدین، محمد امین بن عمر، حاشیہ شرح افاضۃ الانوار علی متن اصول المنار (مصر: مطبع مصطفیٰ بانی حلبی، 1970ء)

³⁵ زرکلی، خیر الدین، الاعلام، (بیروت: دار العلم للملین، 1984ء)، 6: 255

³⁶ سواس کو آج کل آسیا صغریٰ کہا جاتا ہے۔ (الحرابی، احمد بن عوض اللہ، الماتریدیہ راسخہ و تقویما (الریاض: مکتبۃ الریاض، س، ن)،

³⁷ ابن ہمام کے والد کا نام عبد الواحد تھا، وہ سیواس میں قاضی کے رتبے پر فائز رہے، بعد ازاں ہجرت کر کے قاہرہ چلے گئے۔

³⁸ سخاوی، شمس الدین محمد بن عبد الرحمن، الضوء اللامع لاصل قرن التاسع (قاہرہ: مکتبۃ القدسی، 1935ء)، 1: 65

³⁹ ابن عابدین شامی، محمد امین بن عمر، رد المحتار (بیروت: دار المعرفہ، 2000ء)، 2: 388

⁴⁰ لکھنوی، ابوالحسنات محمد عبدالحی، الفوائد البسیہ فی تراجم الحنفیہ (قاہرہ: مطبعۃ السعاده، 1973ء)، 181

ایسے ایک خاص مکتبہ فکر کے حاملین سے تھا لیکن وہ مذہبی رواداری، صبر، تحمل، قبولیت اور برداشت ایسے اوصاف کے مالک تھے، اُن کی تصانیف بھی عدم تعصب سے مزین و آراستہ ہیں، اس کتاب کی بہت سے مورخین نے تعریف و توصیف بیان کی ہے۔ فتح القدر کے محقق عبدالرزاق غالب المہدی کا بیان ملاحظہ ہو:

"وقد سلک فی اکثر تصانیفه لاسیما فی فتح القدر مسلک الانصاف
مجتنبا للتعصب المذهبی و الاعتساف الا ماشاء اللہ"⁴²
"آپ نے عام طور پر اپنی اکثر کتب میں اور خاص طور پر فتح القدر میں انصاف کا راستہ اختیار کیا اور
مذہبی تعصب سے گریز کیا۔"

فتح القدر میں دیگر فقہاء سے بہت سے حوالوں سے منفرد تحقیقی انداز اختیار کیا گیا ہے۔ اس میں سند و ربط کا اہتمام، الفاظ کے لغوی و اصطلاحی معانی اور اُن کے مابین مناسبت کا لحاظ، مفردات کی توضیح، صرنی و نحوی تحقیق، اُسلوب استدلال، اصطلاحات کی تعریف، اہم مباحث کی تشریح، راجح و مرجوح اقوال کی نشاندہی، صاحب ہدایہ کے مسامحت کی گرفت اور احکام کی حکمتوں کا بیان ایسا تحقیقی انداز و اُسلوب اختیار کیا گیا ہے جس کی وجہ سے اس کو علمی دنیا میں ممتاز مقام و مرتبہ حاصل ہے۔⁴³

ii- ملاخسر (1480ء)

ملاخسر و عہدِ سلطنتِ عثمانیہ کے ایسے عظیم فقیہ تھے جن کو یہ اعزاز و شرف حاصل ہے کہ سلطان محمد فاتح اُن کو عصر حاضر کا ابو حنیفہ اور رئیس العلماء کہا کرتے تھے۔⁴⁴ اُن کا اصل نام محمد اور لقب ملاخسر ہے، اُن کے والد فرامور نے اپنی بیٹی کا نکاح عثمانی امراء میں سے خسر و نامی ایک شخص کے ساتھ کیا، ابھی ملاخسر کا بچپن ہی تھا کہ والد وفات پا گئے، ملاخسر کو اُن کے بہنوئی خسر نے اپنی کفالت میں لے لیا۔⁴⁵ اس وجہ سے آپ کو شروع سے "خسر و قایبی" یعنی خسر و کا سالہ کے لقب سے پکارا جاتا تھا، وقت گزرنے کے ساتھ علمی و ادبی حلقوں میں خسر و نام سے ہی مشہور ہو گئے۔⁴⁶ انہوں نے

⁴¹ ہدایہ علمی حلقوں میں بڑی معروف کتاب ہے۔ یہ کتاب اپنے اُسلوبِ تحریر، حُسنِ ترتیب اور منفرد معیارِ تحقیق کی وجہ سے بے مثل ہے جس کی افادیت آٹھ صدیاں گزر جانے کے باوجود کم نہیں ہوئی۔

⁴² ابن ہمام، محمد بن عبدالواحد سیواسی، شرح فتح القدر علی الہدایہ، تحقیق: عبدالرزاق غالب المہدی (بیروت: دارالکتب العلمیہ، 2003ء)، مقدمہ تحقیق

⁴³ ابن ہمام، محمد بن عبدالواحد سیواسی، شرح فتح القدر علی الہدایہ، 1: 200-40

⁴⁴ احمد رفیق، عثمانی دور کے شیوخ الاسلام (استنبول: مکتبہ امیریہ، 1334ھ)، 329

⁴⁵ خواجہ سعد الدین، تاج التوارخ (استنبول: دارالطباعة الامیریہ، 1229ھ)، 462

⁴⁶ طاشکبری زادہ، شقائق النعمانیہ من علماء دولۃ العثمانیہ، مترجم: مجدی محمد آفندی (استنبول: دارالطباعة الامیریہ، 1229ھ)، 135

ابتدائی دینی علوم اپنے آبائی علاقے سے حاصل کیے اور اعلیٰ تعلیم مختلف ممالک کے جید اور ممتاز علماء سے حاصل کی۔⁴⁷ تحصیل علم سے فراغت پالینے کے بعد تدریس کے مقدس شعبہ سے وابستہ ہو گئے۔⁴⁸ انہوں نے اپنے عہدہ و اعلیٰ اخلاق اور نیک و صالح کردار کی وجہ سے لوگوں کے دلوں میں اپنی محبت و عزت پیدا کر لی، جب گھر سے تدریس کے لیے نکلتے تو لوگ راستوں میں کھڑے ہو کر ان کا استقبال کرتے، ان کی عزت و وقار اور اعزاز کی خاطر مدرسے تک ان کے ساتھ چلتے۔⁴⁹ سلطان محمد فاتح نے جب علمی شخصیات کو استنبول آنے کی دعوت دی تو وہ استنبول منتقل ہو گئے۔ سلطان نے ان کو قاضی کے رتبے پر فائز کیا، زندگی کے آخری سالوں میں استنبول چھوڑ کر بورصہ چلے گئے، وہاں ایک نئے مدرسے کی بنیاد رکھی، اسی مدرسہ میں کچھ عرصے تک تدریس کے فرائض سرانجام دیتے رہے، وفات کے بعد یہ مدرسہ ملاخسر و مدرسہ کے نام سے مشہور ہوا۔⁵⁰ سلطان نے دوبارہ آنے کی دعوت دی اور ان کو شیخ الاسلام کے رتبے پر فائز کر دیا، زندگی کے آخری لمحات تک اسی عہدے پر فائز رہے۔⁵¹

ملاخسر نے علم تفسیر، علم فقہ، اصول فقہ، عربی لغت اور ادبیات میں کئی اہم و معتبر کتابیں تصنیف کیں، ان میں "غرر الاحکام" اور "درر الاحکام شرح غرر الاحکام"⁵² کو نمایاں مقبولیت حاصل ہوئی۔ ان میں غرر الاحکام فقہی مسائل سے متعلق ہے، یہ کتاب انہوں نے اپنی زندگی کے مشاہدات اور تجربات کی بنیاد پر لکھی، یہ قاضیوں کی قانونی و آئینی اور علمی و فکری ضروریات پورا کرتی ہے۔⁵³ انہوں نے بذاتِ خود اس کی شرح دو جلدوں میں لکھی، اس کا نام "درر الاحکام شرح غرر الاحکام" رکھا۔ آپ نے چھ سال کے طویل عرصہ کی محنت سے یہ کام پایہ تکمیل تک پہنچایا۔⁵⁴ انہوں نے اس کے تکمیل کے بعد سلطان محمد فاتح کی خدمات میں پیش کیا۔ سلیمان بن انقروی اور قاضی غالب اوغلو کی جانب سے اس کا ترکی زبان میں ترجمہ بھی کر دیا گیا ہے۔⁵⁵ ملاخسر کا سالہ "مرقاۃ الوصول الی علم الوصول فی اصول الفقہ"⁵⁶ کو اصول فقہ میں بڑی اہمیت

⁴⁷ ملاخسر، محمد فرامر ز بن علی، دیانت اسلام انسیکلو پیڈیا، (استنبول: دار الطباعۃ الامیریہ، 1229ھ)، 30: 252-254

⁴⁸ احمد رفیق، عثمانی دور کے شیوخ الاسلام، 328

⁴⁹ م-ن، ص: 329

⁵⁰ حسین آتائے، عثمانی دور خلافت میں اعلیٰ دینی تعلیم (استنبول: مطبع درگاہ، 1998ء)، 79

⁵¹ احمد رفیق، عثمانی دور کے شیوخ الاسلام، 329

⁵² ملاخسر، محمد فرامر ز بن علی، درر الاحکام (بیروت: مکتبہ احیاء الکتب العلمیہ، 1998ء)، 10: 28

⁵³ ملاخسر، محمد فرامر ز بن علی، دیانت اسلام انسیکلو پیڈیا، 30: 252-254

⁵⁴ ملاخسر، محمد فرامر ز بن علی، درر الاحکام، 1: 3

⁵⁵ ملاخسر، محمد فرامر ز بن علی، درر الاحکام، 10: 28

⁵⁶ ملاخسر، محمد فرامر ز بن علی، مرقاۃ الوصول الی علم الوصول فی اصول الفقہ (بیروت: دار الکتب العلمیہ، 1971ء)

حاصل ہے، بعد ازاں آپ نے خود اس کی شرح لکھی، اس کا نام "مرآة الاصول"⁵⁷ رکھا، یہ کتاب خلافتِ عثمانیہ میں طویل عرصے تک مدارس میں پڑھائی جاتی رہی ہے، کئی بار شائع ہوئی۔⁵⁸

iii- یوسف بن حسین کرماستی (1493ء)

یوسف بن حسین کرماستی عہدِ خلافتِ عثمانیہ کے معروف حنفی فقہاء میں سے ہیں۔ قسطنطنیہ سمیت کئی شہروں کے قاضی رہے۔ انہوں نے فقہ کی تدوین و ترویج میں قابل ذکر خدمات انجام دیں۔ اس ضمن میں ان کی کتاب "الوجیز فی الاصول"⁵⁹ بڑی اہمیت کی حامل ہے۔ بعض مصنفین نے ان کی ایک کتاب "زبدۃ الفصول فی علم الاصول" کا بھی ذکر کیا ہے۔ صاحب ہدایۃ العارفین نے حاجی خلیفہ کے حوالے سے "زبدۃ الفصول" پر تبصرہ کچھ یوں کیا ہے:

"الوصول الی علم الاصول لعلہ زبدۃ الافصول الی علم الاصول للمولئی یوسف بن حسین الكرماستی فی سنة 906ھ وهو متن مشتمل علی عشرة ابواب ثم اختصرہ فی کتاب مشتمل علی مقدمة وثمانية ابواب و سماہ الوجیز"

"بہت ممکن ہے کہ یوسف بن حسین کرماستی کی تالیف "الوصول الی علم الاصول" اور "زبدۃ الفصول الی علم الاصول" دونوں ایک ہی کتاب کے دو نام ہیں جو دس ابواب پر مشتمل ایک متن ہے، جس کا بعد میں انہوں نے اختصار کیا تھا اور وہ اختصار ایک مقدمہ اور آٹھ ابواب پر مشتمل ہے، انہوں نے اس اختصار کا نام "الوجیز" رکھا۔"⁶⁰

یہ کتاب ایک متن ہے جو کسی کتاب کی شرح نہیں ہے، احمد حجازی کی تحقیق کے ساتھ مکتب ثقانی مصر سے 1990ء میں شائع ہو چکی ہے۔ انہوں نے کتاب کا آغاز حمد و صلوٰۃ کے بعد ان کلمات سے کیا ہے کہ اللہ کے کمزور ترین بندے یوسف بن حسین کرماستی نے ان حنفی اصول کو ضبط تحریر میں لانے کا ارادہ کیا، اس میں اصول شافعی کی طرف بھی اشارے ہیں، مگر دلیل و مثال سے اجتناب برتا گیا ہے، ہاں البتہ شدید ضرورت کے وقت ایسا کیا گیا ہے، مگر بہت کم، تشنگان علم کی آسانی اور اللہ تعالیٰ سے ثواب طلب کرنے کے لیے ایسا کیا ہے، میں نے اس کا نام آخر میں رکھا، ہم اللہ تعالیٰ سے اس

⁵⁷ ملا خسرو، محمد فرامر ز بن علی، مرآة الاصول (ایران: شرکت صحافیہ عثمانیہ، 1967ء)

⁵⁸ اسماعیل حق، دولت عثمانیہ کے علمی تنظیمات (انقرہ: ترک تاریخ ادارہ، 1984ء)، 87-88

⁵⁹ کرماستی، یوسف بن حسین، الوجیز فی اصول الفقہ، تحقیق: احمد حجازی (الریاض: مکتب ثقانی، 1990ء)

⁶⁰ اسماعیل پاشا بغدادی، ہدایۃ العارفین (بیروت: دار الاحیاء التراث العربی، 1955ء)، 6: 563

کی قبولیت کا سوال کرتے ہیں۔⁶¹ اصول فقہ میں اس کو بنیادی حیثیت حاصل ہے، اس کتاب کی اہمیت کے پیش نظر اس کے بہت حواشی اور شروحات لکھی جا چکی ہیں۔ اس سے اُن کی علمی و فکری صلاحیتوں کا عکس نظر آتا ہے

iv- علامہ ابن نجیم (1520ء-1562ء)

عہدِ خلافتِ عثمانیہ میں علم فقہ کے ارتقاء میں ابن نجیم کا کردار بڑا اہم ہے۔ وہ حنفی المسلک کے نامور فقیہ تھے، انہوں نے علم فقہ اور اصول فقہ سے متعلق متعدد کتب تالیف کی ہیں، اُن میں "المحرر الرائق شرح کنز الدقائق"⁶²، "فتح الغفار بشرح المنار بمشكاة الانوار فی اصول المنار"⁶³ اور "الاشباہ والنظائر"⁶⁴ کو بڑی اہمیت کی حامل ہیں۔ مؤخر الذکر کتاب کو علمی حلقوں میں بڑی شہرت حاصل ہے، اس میں انہوں نے قواعد، کلیہ، فروق اور اشباہ و نظائر سے ملتے جلتے علوم سے متعلق بحث کی ہے۔ انہوں نے مقدمہ میں فقہ کی قدر و منزلت کا ذکر کرتے ہوئے اس بات کی بھی وضاحت کی ہے کہ فقہ میں احناف کو سبقت حاصل ہے، انہوں امام شافعی کا قول نقل کیا ہے کہ جو شخص فقہ میں تبحر حاصل کرنا چاہتا ہے وہ امام ابو حنیفہ کی کتابیں پڑھے⁶⁵۔ یہ کتاب امام سبکی کی "الاشباہ والنظائر" کے طرز میں لکھی گئی ہے، وجہ تالیف کے بارے میں انہوں نے خود تصریح بیان کیا ہے:

" و ان المشائخ الكرام قد ألفوا لنا ما بين مختصر و مطول من متون و شروح و فتاوی و اجتهدوا فی المذنب و الفتوی و حرروا و تقحوا، شکر اللہ سعیم، الا انی لم ار لهم كتاباً یحکی کتاب الشیخ تاج الدین السبکی الشافعی مشتملاً علی فنون فی الفقہ، قد كنت لما وصلت فی شرح الكنز الی تبیض باب البیع الفاسد، ألفت کتاب مختصراً فی الضوابط والاستثناءات منها، سمیتہ الفوائد الزینیة، فی فقہ الحنفیة، وصل الی خمسمائة ضابط، فالهمت ان اصنع کتابا علی النمط السابق مشتملاً علی سبعة فنون یكون هذا المؤلف النوع الثانی منها."⁶⁶

⁶¹ کرمانستی، یوسف بن حسین، الوجیز فی اصول الفقہ، 5

⁶² ابن نجیم، زین الدین بن ابراہیم، المحرر الرائق شرح کنز الدقائق، تحقیق: زکریا عمیرات (بیروت: دار الکتب العلمیہ، 1997ء)

⁶³ ابن نجیم، زین الدین بن ابراہیم، فتح الغفار بشرح المنار بمشكاة الانوار فی اصول المنار (بیروت: دار الکتب العلمیہ، 2001ء)

⁶⁴ ابن نجیم، زین العابدین بن ابراہیم، الاشباہ والنظائر، تحقیق: عبدالکریم فضیلی (بیروت: مکتبہ عصریہ صیدا، 2003ء)

⁶⁵ ابن نجیم، زین العابدین بن ابراہیم، الاشباہ والنظائر، 13

⁶⁶ ابن نجیم، زین العابدین بن ابراہیم، الاشباہ والنظائر، 14

"ہمارے مشائخ کرام نے فقہ حنفی میں کئی مختصر اور بسیط متون، شروح اور فتاویٰ کی کتابیں تالیف کی ہیں، اللہ ان کی کوششوں کو شرف قبولیت عطا فرمائے، لیکن میرے علم کے مطابق تاج السبکی شافعی کی کتابان طرح فنون فقہ پر مشتمل کوئی کتاب احناف کے ہاں موجود نہ تھی، اس لئے جب میں "کنز الدقائق" کی شرح "بحر الرائق" لکھتے وقت بیع فاسد کے موضوع پر پہنچا تو میں ان میں سے قواعد و ضوابط اور استثناءات کے موضوعات پر ایک مختصر کتاب لکھی اور اس کو "الفوائد الزینیہ فی فقہ الحنفیہ" کا نام دے دیا۔ جس میں ضوابط کی تعداد پانچ سو تک پہنچ گئی۔ پھر میرے دل میں یہ بات آئی کہ کیوں نہ سابقہ طرز پر ایک ایسی کتاب لکھ دوں جو سات فنون پر مشتمل ہو اور یہ کتاب نوع ثانی کے طور پر اس میں شامل ہو۔"

علامہ ابن نجیم نے اس کتاب میں سات فنون شامل کیے ہیں، ان فنون میں سے ایک فن الاشباہ والنظائر کے نام سے موسوم ہے، چونکہ کتاب کا بعض حصہ اس نام سے موسوم تھا، اس لیے انہوں نے مکمل کتاب پر اس کا اطلاق کر دیا۔⁶⁷ اصول فقہ سے متعلق ان کی کتاب "فتح الغفار بشرح المنار للنسفی" قابلِ تحسین ہے، یہ "مشکاۃ الانوار فی اصول المنار" کے نام سے مشہور ہے، یہ جامعہ الازہر کلیتہً شرعیہ اسلامیہ کے دوسرے سال کے کورس میں شامل ہے، اس کتاب کی تحقیق مصطفیٰ حلبی نے کی ہے، مصر سے 1936ء میں شائع ہوئی۔ اس پر شیخ عبدالرحمن بحر اوی (1322ھ) نے بعض مقامات پر حواشی لکھے ہیں، حمد و صلوة کے بعد مشکاۃ الانوار کا آغاز یوں کیا ہے:

"وبعد فهذا شرح على المنار في اصول الفقه، شرعت فيه حين اقراته بالجامع الازهر درسا بدرس سنه خمس و ستين و تسعمائة يحل الفاظه ويبين معانيه معرضاً فيه عن التطويل والاسهاب، مقتصرأ فيه غالباً على كلام جماعة من محققى المتأخرين من اصحابنا كصدر الشريعة ، و سعد الدين التفتازانى، و ابن الهمام، والاكمل، مبيناً للاصح المعتمد مفصحا عما هو التحقيق و لوجه و سميته بمشكاة الانوار في اصول الفقه راجيا من الله تعالى القبول ، انه تعالى خير مامول، هذا وقد كنت اختصرت تحرير الاصول قبله لمولانا المحقق ابن الهمام و سُميته لب الاصول."⁶⁸

⁶⁷ ابن نجيم، زين العابدين بن ابراهيم، الاشباہ والنظائر، 16

⁶⁸ ابن نجيم، زين الدين، فتح الغفار بشرح المنار (مصر: مطبع مصطفیٰ حلبی، 1936ء)، 1: 6

"یہ کتاب المنار فی اصول الفقہ کی شرح ہے، میں نے غیر ضروری طرالت اور شدید اختصار سے اجتناب کرتے ہوئے اس کے الفاظ کی توضیح اور اس کے معانی کی تبیین کی۔ اور یہ کام میں نے 965ھ میں اس وقت شروع کیا، جب میں نے اس کتاب کو جامعہ ازہر میں درساً درسا پڑھا تھا، میں اس کتاب کے اکثر حصے میں اپنے اصحاب میں سے بعض متاخرین کے طریقے کو اپنایا ہے، جیسے الشریعہ، سعد الدین تفتازانی، ابن ہمام، اکمل اور یہ تحقیقی کام اپنے تمام پہلوؤں کو اجاگر کرنے کے لحاظ سے واضح ہے، میں نے اس کتاب کا نام مشکاة الانوار فی اصول الفقہ رکھا۔

ابن نجیم نے جس طرح مشکاة الانوار کا اختتام کیا ہے، اس پتہ چلتا ہے کہ فتح الغفار اور مشکاة الانوار یہ دونوں کتابیں ایک ہیں ہیں، اصول فقہ میں یہ کتاب بہت بلند مقام و مرتبہ کی حامل ہے، اس کا اردو ترجمہ بھی شائع ہو چکا ہے۔ اس کتاب کو علمی حلقوں میں بڑی قدر کی نگاہ سے دیکھا جاتا ہے، فتویٰ نویسی میں اس کتاب سے مدد لی جاتی ہے۔

v- لطفی پاشا (1488ء-1564)

لطفی پاشا نے مذہبی، علمی، سیاسی اور عسکری شعبہ جات میں نہایت قابل ستائش خدمات انجام دی ہیں۔ اُن کا پورا نام احمد لطفی بن عبدالمعین بن عبدالحی ہے۔ سلطان سلیمان اعظم کے بہت قریبی ساتھیوں میں سے تھے، اُن کی شادی سلطان کی بہن "شاہ خوباں" سے ہوئی۔⁶⁹ سلطان سلیمان کے عہدِ خلافت میں صدر اعظم ایسے بلند رتبے پر فائز ہوئے، روڈس، تبریز اور بغداد کے معرکوں میں شریک ہوئے۔ ترکی، فارسی اور عربی ایسی تینوں زبانوں پر بھی عبور اور مہارت رکھتے تھے لیکن اُن کی اکثر کتابیں عربی زبان میں ہیں۔ اُنہوں نے نہ صرف یہ کہ علم حدیث اور علم تاریخ ایسے متنوع علوم پر کتب تالیف کیں بلکہ علم فقہ اور اصول فقہ پر غیر معمولی اہمیت کی حامل کتب بھی تالیف کیں، اُن میں "رسالہ خلاص الامۃ فی معرفۃ الامۃ" قابل ذکر ہے۔⁷⁰ یہ ایک تحقیقی مضمون ہے، اس کا وجہ تالیف کچھ اس طرح ہے کہ جب خلافت عباسیوں سے عثمانیوں میں منتقل ہوئی تو سلطان سلیمان اعظم قانونی کو خلیفہ کا لقب دیا گیا، اس پر علمی حلقوں میں بحث شروع ہو گئی، بہت سے دانشور طباقوں نے تحفظات کا اظہار کیا کہ کیا ایک امام یا خلیفہ غیر قریش سے ہو سکتا ہے، عقائد کی مشہور کتاب "شرح عقائد نسفی" میں علامہ عمر نسفی نے یہ موقف اختیار کیا ہے کہ خلیفہ قریش سے ہی ہو گا۔⁷¹ ان شبہات اور

⁶⁹ شمس الدین سامی، قاموس الاعلام (استنبول: مطبع مهران، 1314ء)، 5: 3994

⁷⁰ لطفی پاشا، احمد بن عبدالمعین، خلاص الامۃ فی معرفۃ الامۃ، تحقیق: ڈاکٹر ماجد مخلوف (قاہرہ: الآفاق العربیہ، 2001ء)، 20

⁷¹ ابو حفص محمد نسفی، العقائد الماتریدیہ فی شرح العقائد النسفیہ، مترجم: علامہ ابو عاصم غلام حسین (جہلم: اہل السنہ پبلی کیشنز، منگلہ روڈ،

تشکیک کو ختم کرنے کے لیے لطفی پاشا نے یہ رسالہ لکھا، اس میں خلیفہ کی صحت کا مؤقف اختیار کیا گیا ہے، شکوک و شبہات کو ختم کر کے بالدلائل ثابت کیا ہے کہ خلیفہ غیر قریش سے ہو سکتا ہے۔⁷²

vi- امام تمر تاشی (1532ء-1596ء)

شمس الدین محمد بن عبد اللہ تمر تاشی حنفی المسلک کے ایک ایسے بلند پایہ فقہی اور اصولی تھے جن کو اپنے ہم عصر علماء و فقہاء میں نمایاں مقام حاصل تھا، غزہ شہر میں 1532ء میں ہوئے اور تمر تاش سے نسبت کی وجہ سے تمر تاشی کہلائے۔⁷³ انہوں نے تحصیل علم کی خاطر مختلف شہروں کے سفر کیے، اپنے ہم عصر جید و کبار علماء سے علم حاصل کیا، ان میں زین الدین بن ابراہیم ابن نجیم، امین الدین اور علی بن حنائی قابل ذکر ہیں۔ دیگر علوم کے علاوہ فقہ اور اصول فقہ سے متعلق ان کی تالیفات میں "تویر الابصار و جامع البحار"⁷⁴، "مواہب المتان شرح تحفۃ الاقران"⁷⁵، "فیض الغفار شرح ما انتخب من المنار"⁷⁶ اور "رسالہ عشرہ الوصول الی قواعد الاصول"⁷⁷ شامل ہیں۔ ان میں تویر الابصار کو بڑی اہم اہمیت حاصل ہے۔ یہ کتاب ایک جلد میں ہے، مصنف نے اس کا آغاز حمد لمن احکم احکام الشرع سے کیا ہے، انہوں نے متن میں دیگر متون سے زیادہ معتبر مسائل ذکر کیے ہیں۔ اس کتاب کی اہمیت کا اندازہ اس بات سے لگایا جاسکتا ہے کہ اس کی متعدد شروح لکھی جا چکی ہیں۔ بہت سے مؤرخین نے ان کی تعریف و توصیف بیان کی ہے۔⁷⁸

vii- بدر الدین قرانی (1533ء-1601ء)

خلافتِ عثمانیہ کی اسلامی ریاست مصر سے تعلق رکھنے والے بدر الدین قرانی ایک معروف فقہی تھے، ان کا نام محمد بن یحییٰ بن احمد اور لقب بدر الدین قرانی ہے۔ بیس سال کے طویل عرصہ تک شیخ عز الدین سے علوم حاصل کرتے رہے، قاہرہ میں منصب قضا پر بھی فائز رہے، خاص ملکہ اور امتیازی صلاحیتوں سے صرف آٹھ ماہ کے قلیل عرصہ میں گیارہ

⁷² لطفی پاشا، احمد بن عبد المعین، خلاص الایۃ فی معرفۃ الاممۃ، 40-10

⁷³ محبی، محمد امین بن فضل اللہ، خلاصۃ الاثر فی اعیان القرن الحادی عشر، بیروت: دار صادر، (1987)، 4: 18

⁷⁴ شمس الدین محمد بن عبد اللہ تمر تاشی، تویر الابصار و جامع البحار (الریاض: المکتبۃ النبویۃ، 2019ء)

⁷⁵ شمس الدین محمد بن عبد اللہ تمر تاشی، مواہب المتان شرح تحفۃ الاقران، 50

⁷⁶ شمس الدین محمد بن عبد اللہ تمر تاشی، فیض الغفار شرح ما انتخب من المنار (الریاض: مرکز الملک فیصل للبحوث والدراسات

الاسلامیہ، 1988ء)

⁷⁷ شمس الدین محمد بن عبد اللہ تمر تاشی، الوصول الی قواعد الاصول (بیروت: دار الکتب العلمیہ، 2000ء)

⁷⁸ محبی، محمد امین بن فضل اللہ، خلاصۃ الاثر فی اعیان القرن الحادی عشر، 4: 19

علوم پر معتبر کتب تالیف کیں۔⁷⁹ اُن کی فقہ کے میدان میں "الدرر النفاَس فی شان الکنائس"⁸⁰، "الاستغناء فی احکام الاستثناء"⁸¹، "الاجوبۃ الفاخرۃ عن الاسیۃ الفاجرۃ"⁸²، "الذخیرۃ"⁸³، "شرح تنقیح الفصول فی اختصار المحصول فی الاصول"⁸⁴، "العقد المنظوم فی الخصوص والعموم"⁸⁵، "نفائس الاصول فی شرح المحصول"⁸⁶ اور "الاحکام فی تمییز الفتاویٰ عن الاحکام و تصرفات القاضی والامام"⁸⁷ قابل ستائش کتب شامل ہیں۔ ان میں آخر الذکر کتاب نمایاں حیثیت کی حامل ہے۔ اس میں حاکم عدالت کے فیصلے کی حقیقت، انسانوں کے پاس فیصلہ کرنے کا اختیار اور دائرہ کار، مفتی، قاضی اور سربراہ مملکت کے اختیارات، انشاء اور خبر میں فرق، اجتہادی مسائل اور حاکم کا فیصلہ، اختلافی مسائل اور حاکم کا فیصلہ، حاکم کا ایسا حکم جیسے کالعدم قرار نہیں دیا جاسکتا، حاکم کے حکم اور نذر میں فرق، حاکم کے اجتہادی فیصلے اور فتویٰ کی حیثیت، رسول اللہ ﷺ کے ارشادات کی مختلف حیثیتیں، فتویٰ اور حکم فرق، قضاء اور افتاء میں فرق اور حاکم کے فیصلہ کو کالعدم قرار دینے کی نوعیت ایسے اہم مسائل اور نکات مسائل سے متعلق سوال و جواب کی صورت میں وضاحت کی گئی ہے۔⁸⁸

viii- شیخ بہوتی (1551ء-1602ء)

⁷⁹ ابن فرحون مالکی، قاضی ابراہیم بن نور الدین، الدیاج المذہب فی معرفۃ اعیان علامہ المذہب (بیروت: دارالکتب العلمیہ،

1996ء)، 129

⁸⁰ احمد بن ادریس قرانی، الدرر النفاَس فی شان الکنائس، تحقیق: حسن حافظی علوی (بیروت: دارابی قراق للطباعة والنشر، 2003ء)

⁸¹ احمد بن ادریس قرانی، الاستغناء فی احکام الاستثناء، تحقیق: ط محسن (بغداد: الجمهوریۃ العراقیۃ، وزارة الاوقاف والشؤون الدینیۃ

، 1982ء)

⁸² احمد بن ادریس قرانی، الاجوبۃ الفاخرۃ عن الاسیۃ الفاجرۃ" تحقیق: بکر عوض (قاہرہ: کلیۃ اصول الدین، 1986ء)

⁸³ احمد بن ادریس قرانی، الذخیرۃ، تحقیق: محمد حجی (بیروت: دارالغرب الاسلامی، 1994ء)

⁸⁴ احمد بن ادریس قرانی، شرح تنقیح الفصول فی اختصار المحصول فی الاصول، تحقیق: ط عبدالرؤف سعد (قاہرہ: مکتبۃ کلیات

الآزہریۃ، 1973ء)

⁸⁵ احمد بن ادریس قرانی، العقد المنظوم فی الخصوص والعموم، تحقیق: محمد علوی (الریاض: المملکۃ المغربیۃ، وزارة الاوقاف والشؤون

الاسلامیۃ، 1997)

⁸⁶ احمد بن ادریس قرانی، نفائس الاصول فی شرح المحصول، تحقیق: عادل احمد عبدالموجود (مکہ: مکتبۃ نزار مصطفیٰ الباز، 1997ء)

⁸⁷ احمد بن ادریس قرانی، الاحکام فی تمییز الفتاویٰ عن الاحکام و تصرفات القاضی والامام، مترجم: ڈاکٹر حافظ غلام یوسف (اسلام

آباد: شریعہ اکیڈمی بین الاقوامی اسلامی یونیورسٹی، 2004ء)

⁸⁸ احمد بن ادریس قرانی، الاحکام فی تمییز الفتاویٰ عن الاحکام و تصرفات القاضی والامام، 30-350

فقہ حنبلی کے پیروکار شیخ بہوتی نے علم فقہ کے ارتقاء میں گر انقدر خدمات انجام دی ہیں، آپ کا نام منصور بن یونس، کنیت ابوالسعادات اور مصر کے قصبہ بھوت سے نسبت کے باعث بہوتی کہلائے، آپ کی پیدائش 1000ھ میں ہوئی۔ علوم اسلامیہ کی تحصیل و تفہیم کے بعد درس و تدریس کے علاوہ تحریر و تصنیف میں گہری دلچسپی سے کام کیا۔ دیگر علوم پر مشتمل کتب کے علاوہ فقہی میدان کے علمی ذخیرہ میں "کشاف القناع عن الاقناع"⁸⁹ کا اضافہ کیا۔ مطبع عامرہ شرفیہ قاہرہ 1319ھ، مطبع انصار السنہ محمدیہ قاہرہ 1366ھ، مکتبہ نصر حدیثہ ریاض اور دار الکتب العلمیہ بیروت 1418ھ کی طرف سے متعدد بار شائع ہو چکی ہے۔ ایک معتبر کتاب "الروض المرعب شرح زاد المستنقع"⁹⁰ لکھی جس پر حواشی اور تعلیقات بھی لکھے جا چکے ہیں، پہلی بار دمشق میں 1305ھ میں پبلش ہوئی۔ انہوں نے "دقائق اولی النہی لشرح المنہی"⁹¹ نامی ایسی منفرد حیثیت کی کتاب لکھی جس نے علم فقہ کی ترقی میں اہم کردار ادا ہے۔ حاشیہ نگاری میں "ارشاد اولی النہی لدقائق المنہی حاشیہ علی منہی الارادات ت بن دھیش"⁹² قابل ستائش کتاب لکھی۔ ان کتب سے اندازہ لگایا جاسکتا ہے کہ شیخ بہوتی علم فقہ میں گہری دلچسپی اور مہارت رکھتے تھے۔

ix۔ ابوالاخلاص الشرنابلی (1585ء-1659ء)

امام شرنابلی نے فقہ حنفی کی تدوین و ترویج اور اشاعت و تشکیل میں قابل تحسین خدمات انجام دی ہیں۔ آپ کا پورا نام حسن بن عمار بن علی اور کنیت ابوالاخلاص ہے، مصر میں 994ھ میں پیدا ہوئے،⁹³ مصر میں ایک شہر ابلولہ نامی ایک قصبہ ہے، اس غیر قیاسی نسبت سے شرنابلی کہلائے۔ یہ سیاسی غلبے کا دور تھا، اُس وقت یہ شہر خلافتِ عثمانیہ کے زیر اثر تھا۔ انہوں نے بچپن میں ہی قرآن مجید حفظ کر لیا اور علوم دینیہ کی تعلیم و تحصیل میں مشغول ہو گئے۔ شیخ محمود حموی، شیخ عبدالرحمن، علمی بن غانم مقدسی، امام عبداللہ نحریری اور علامہ محمد محبی سے علوم شرعیہ حاصل کیے۔ تحصیل علم سے فراغت پالینے کے بعد درس و تدریس میں خدمات انجام دیں، جامعہ ازہر میں استاد مقرر ہوئے۔ فقہ میں نصوص کی معرفت کا خاص ملکہ اور مہارت رکھتے تھے، اپنی تحریر و تصنیف کے باعث متاخرین میں ایک خاص مقام و مرتبے کے حامل ہیں۔⁹⁴ مختلف علوم میں متعدد کتب کے مصنف ہیں، فقہ کے میدان میں "حاشیہ علی الدرر والغرر"، "نور الايضاح و نجات الارواح"، "مراقی السعادات فی علمی التوحید والعبادات"، "غنیة ذوی الاحکام"، "فتح الاطراف بجدول طبقات مستحق

⁸⁹ منصور بن یونس البہوتی، کشف القناع عن متن الاقناع (بیروت: دار الکتب العلمیہ، 2010ء)

⁹⁰ منصور بن یونس البہوتی، الروض المرعب شرح زاد المستنقع، 15-99

⁹¹ منصور بن یونس البہوتی، دقائق اولی النہی لشرح المنہی، 20-100

⁹² منصور بن یونس البہوتی، ارشاد اولی النہی لدقائق المنہی حاشیہ علی منہی الارادات ت بن دھیش، 1: 150: 15

⁹³ شرنابلی، حسن بن عمار بن علی، نور الايضاح، مترجم: محمد صدیق مزاروی (لاہور: مکتبہ قادریہ، 1990ء، 18،

⁹⁴ شرنابلی، حسن بن عمار بن علی، نور الايضاح، 18

الأوقاف"، "إتحاف ذوي الإلتقان بحکم الرهان"، "الاستفادة من کتاب الشهادة" اور "العقد الفرید فی التقلید" ایسی معتبر کتب تالیف کیں۔⁹⁵ ان میں نور الایضاح کا غیر معمولی شہرت کی حامل ہے۔ یہ عبادات پر مشتمل فقہ حنفی کی ایک مختصر اور جامع کتاب ہے، اس میں ان بنیادی مسائل کا تذکرہ اجمالی طور پر کیا گیا ہے جن کے بارے میں معلومات اور جانکاری ہر مسلمان کو ضروری ہونی چاہے، یہ کتاب درسِ نظامی کے طلباء و طالبات کو پڑھائی جاتی ہے۔ اس کا اردو ترجمہ علامہ محمد صدیق ہزاروی نے کیا، مکتبہ قادریہ لاہور کی جانب سے 1990ء میں شائع ہوئی، اس کے کل صفحات کی تعداد 355 ہے۔

x- ابن بلبان (1598ء-1672ء)

شمس الدین محمد بن بدر الدین المعروف ابن بلبان فقہ کے ماہر استاد اور مصنف تھے، انہوں نے اپنے زمانے کے بلند پایہ علماء و مشائخ سے اکتسابِ فیض کیا۔⁹⁶ ان کی بہت سے مؤرخین نے تعریف و توصیف بیان کی ہے۔ نامور مؤرخ مجی نے ان کی شخصیت سے متعلق تبصرہ کیا ہے کہ وہ ایک باعمل عالم انسان تھے۔ اپنا قیمتی وقت عبادات و ریاضت، درس و تدریس، تصنیف و تالیف اور تحصیلِ علم میں گزارا کرتے تھے۔ لوگوں میں ان کے لیے بڑا ادب و احترام، عزت و عظمت اور مقام و مرتبہ تھا، ان میں دین داری، عمدہ اخلاقیات، عاجزی و انکساری، مائل الی اللہ، عبادت میں خلوص ایسی صفات نمایاں تھی۔ انہوں نے اپنا وقت نماز، قرآن پاک کی تلاوت، تصنیف و تالیف کے اعتبار سے تقسیم کیا ہوا تھا۔⁹⁷ فقہ سے متعلق تصنیف و تالیف میں "کافی المبتدی من الطلاب"⁹⁸ غیر معمولی اہمیت کی حامل ہے۔ ڈاکٹر ناصر الدین سعود نے اس کتاب کی تحقیق کی ہے، یہ تحقیق شدہ ایڈیشن مکتبۃ الرشید للنشر و التوزیع کے زیر اہتمام ریاض میں 2004ء میں پبلش ہوا، اس کے کل صفحات کی تعداد 168 ہے۔ اس کتاب میں فقہی مسائل بڑی مہارت سے بیان کیے گئے ہیں۔ مقدمہ تحریر کرنے کے بعد اس کی ابواب بندی ایک خاص ترتیب سے کی گئی ہے۔ بڑے موضوع کو کتاب کا نام دیا گیا ہے، پھر کتاب میں ذیلی عنوان کو فصلوں میں تقسیم کیا گیا ہے۔ اس کتاب کی عبارت میں آسان اور عام فہم الفاظ کا استعمال کیا گیا ہے، مسائل کو آسان پیرائے میں اچھے اسلوب سے بیان کیا گیا ہے۔

xi- محمد بن عبد اللہ حصکفی (1616ء-1678ء)

محمد بن عبد اللہ حصکفی سترہویں صدی عیسوی میں فقہ حنفی کے مشہور مفتی تھے، ان کی ولادت دمشق میں 1025ھ میں ہوئی، ان کے استاد شیخ خیر الدین رملی نے سند اجازت کے وقت ان سے بہت لطیف سوالات کیے، انہوں نے

⁹⁵ شرنبالی، حسن بن عمار بن علی، نور الایضاح، 19

⁹⁶ محمد بن بدر الدین حبلی، کافی المبتدی من الطلاب، تحقیق: ناصر بن سعود بن عبد اللہ (الریاض: مکتبۃ الرشید للنشر و التوزیع،

2004ء)، 7

⁹⁷ مجی، محمد امین بن فضل اللہ، خلاصۃ الاثر فی اعیان القرن الحادی عشر، 3: 401

⁹⁸ محمد بن بدر الدین، کافی المبتدی من الطلاب، 10-200

سوالات کے جوابات مختصر طور پر دیئے، انہوں نے مزید اعلیٰ درجہ کے نکات پوچھے، انہوں نے جوابات بھی اسی معیار کے دیئے، اس سے میں ان کی ذہانت کی وسعت کا اندازہ لگایا جاسکتا ہے۔ ان کو قرآن، حدیث، فقہ، اصول فقہ اور صرف و نحو سمیت دیگر متنوع علوم میں کامل دسترس حاصل تھی، دمشق میں افتاء کے رُتبے پر فائز رہے، جامع مسجد اُموی کے امامت کے فرائض کی انجام دہی میں بھی مشغول رہے، ان کے ہمعصر علماء و فقہاء نے ان کی علمی و فکری صلاحیتوں کو اعتراف کیا ہے۔ علم فقہ سے متعلق تصنیف و تالیف میں "الدر المختار شرح تنویر الابصار"⁹⁹ نامی کتاب بڑی اہم ہے۔ اصول فقہ میں "افاضة الانوار علی اصول المنار" نامی کتاب لکھی، اس کا نام "شرح افاضة الانوار علی متن اصول المنار" رکھا ہے، اس شرح پر شیخ محمد امین نے حاشیہ بھی لکھا ہے، اس کا نام انہوں نے حاشیہ نسמת الاسرار رکھا ہے۔¹⁰⁰ اس کتاب سے متعلق خود لکھتے ہیں:

"هذا الفاظ يسيرة حللت بها منار الاصول حين اقراته ثالثا بجامع بني امية سنه اربع وخمسين والى هجرية مراجعا لغالب شروحه كالمصنف و ابن ملك و ابن نجيم وغيرها كالتوضيح والتلويح وتغيير التنقيح ، وسميته افاضة الانوار على اصول المنار."¹⁰¹

"میں نے منار الاصول کو آسان انداز میں اس وقت شروع کر دیا تھا جب میں نے جامع بنی امیہ میں 1054ھ میں اس کو پڑھا۔ میں نے دوران شرح اس کی اکثر شرح جیسے مصنف، ابن الملک، ابن نجیم اور اس کے علاوہ اس فن کی دوسری کتابوں جیسے توضیح، تلویح اور تغیر التنقیح وغیرہ کی طرف مراجعت کی، اور میں اس کا نام افاضة الانوار علی اصول المنار رکھا۔"

"الدر المختار شرح تنویر الابصار" یہ کتاب "تنویر الابصار" کی شرح ہے۔ اس کی شروحات میں سے سب سے زیادہ مقبولیت اس کتاب کو حاصل ہوئی۔ اس کی تمام شروحات میں سب سے زیادہ اسے شہرت حاصل ہوئی۔ اس کی افادیت و مقبولیت کا اندازہ اس امر سے بخوبی لگایا جاسکتا ہے کہ پاکستان میں اس کی بہت سی شروحات اور حواشی لکھے جا چکے ہیں۔

xii۔ ابن عابدین شامی (1784ء-1836ء)

علامہ ابن عابدین کا شمار ان فقہاء میں ہوتا ہے جنہوں نے علم فقہ اور علم اصول فقہ کے ارتقاء میں غیر معمولی کردار ادا کیا ہے۔ دمشق کے محلہ "حی القنوات" میں 1784ء کو ایک مذہبی و علمی گھرانے میں پیدا ہوئے، آپ کے جدِ اعلیٰ محمد صلاح الدین اپنی عبادت و ریاضت اور تقویٰ و پرہیزگاری کی وجہ سے عابدین کے لقب سے مشہور تھے، اسی نسبت سے

⁹⁹ محمد بن علی الحسکفی، الدر المختار شرح تنویر الابصار و جامع البحار، تحقیق: عبد المنعم خلیل ابراہیم (بیروت: دار الکتب العلمیہ، 2002ء)۔

¹⁰⁰ ڈاکٹر فاروق حسن، فن اصول فقہ کی تاریخ (کراچی: علمی گرافکس، 2006ء)، 584۔

¹⁰¹ علاؤ الدین حسکفی، شرح افاضة الانوار علی متن اصول المنار، 1: 8۔

ان کو ابن العابدین کہا جاتا ہے، وہ بچپن میں ایک دن قرآن مجید کی تلاوت کر رہے تھے، قریب سے ایک نیک، صالح اور باکردار شخص کا گزر ہوا، اُس نے نصیحت کے انداز میں کہا بیٹا آپ قرآن مجید کو تجوید و قرأت کے اصولوں کے مطابق نہیں پڑھ رہے، اس کا رگر نصیحت سے متاثر ہو کر انہوں نے شیخ سعید حمویؒ سے تجوید و قرأت کے ساتھ قرآن مجید کو حفظ کیا۔¹⁰² علمِ فقہ اور علمِ اصولِ فقہ کی تفہیم و تحصیل سمیت متنوع علوم حاصل کیے، تصنیف و تالیف میں کتب، رسالہ جات، شروحات اور حواشی ایسی انتہائی قابلِ فخر خدمات انجام دیں۔ انہوں نے فقہ حنفی سے متعلق بیس کتب تصنیف کیں،¹⁰³ ان میں "ردالمحتار" کو غیر معمولی شہرت حاصل ہوئی، اس کا سبب تالیف یہ ہے کہ آپ کے اُستاد سعید حلبی نے درمختار کی تدریس کے دوران آپ کی ذہانت و قابلیت دیکھ کر حکم دیا کہ وہ درمختار پر حاشیہ لکھیں۔ اس کتاب کی افادیت و اہمیت کا اندازہ اس امر سے لگایا جاسکتا ہے کہ آپ نے سولہ سال کے طویل عرصہ میں اسے کتاب الشہادت تک لکھا۔ کتاب الشہادات سے باب الہبہ کے آخر تک آپ کے بیٹے سید علاؤ الدین نے اسے پایہ تکمیل تک پہنچایا۔ اس کی قبولیت، اہمیت اور قدر و منزلت کو ڈاکٹر محمود احمد غازی اپنی کتاب "محاضراتِ فقہ میں" یوں بیان کیا ہے:

"ردالمختار فقہ حنفی کی بہت ہی اہم کتابوں میں سے ہے، فقہ حنفی میں اکثر و بیشتر جب فتویٰ دیا جاتا ہے تو ردالمختار کے حوالہ سے دیا جاتا ہے، ردالمختار بڑی ضخیم کتاب ہے جو پچھلی صدی سے فتویٰ کا ایک اہم ترین ماخذ چلی آرہی ہے۔ پچھلی صدی میں ایک بزرگ علامہ ابن العابدین شامی دمشق کے رہنے والے تھے، انہوں نے یہ کتاب لکھی تھی، یہ کتاب بہت جلد نہ صرف دُنیا کے حنفیت بلکہ اس سے باہر بھی بہت مقبول اور معروف ہو گئی ہے۔"¹⁰⁴

اس کتاب میں مسائل کے حل میں اصل مراجع کا التزام، نئے مسائل کا استخراج، بے محل اعتراضات کا ازالہ اور دلائل و مسائل کی تعلیل کے محل کا اہتمام ایسے مناج و اسالیب اختیار کیے گئے ہیں جو غیر معمولی اہمیت کے حامل ہیں۔ ابن عابدین کی علمِ اصولِ فقہ میں "حاشیہ شرح افاضۃ الانوار علی اصول المنار"¹⁰⁵ نامی اس فن کی معتبر کتاب ہے۔ اُن کی اس رُتبے کی تصنیفات سے علمِ فقہ اور علمِ اصولِ فقہ کے ارتقاء میں قابلِ ستائش اضافہ ہوا، ان کتب سے نہ صرف طلباء نے استفادہ کیا بلکہ مفتیانِ کرام بھی اس سے رہنمائی لیتے ہیں، موجودہ دور میں عصری مسائل کے پیش نظر اس نوعیت کے کام کی اشد ضرورت ہے تاکہ سماجی مسائل کے حل اور علمی حلقوں میں تحقیق و جستجو کی راہیں ہموار ہو سکیں۔

¹⁰² ابن عابدین، محمد امین بن عمر، ردالمختار علی درالمختار شرح تنویر الابصار، مترجمین: علامہ ملک بستان، علامہ سید محمد اقبال، علامہ محمد انور گھالوی (لاہور: ضیاء القرآن پبلی کیشنز، 2017ء)، 1: 34

¹⁰³ ابن عابدین، محمد امین بن عمر، ردالمختار علی درالمختار شرح تنویر الابصار، 1: 37-38

¹⁰⁴ ڈاکٹر محمود احمد غازی، محاضراتِ فقہ (لاہور: آر-آر-پرنٹرز، 2016ء)، 419-420

¹⁰⁵ ابن عابدین، محمد امین بن عمر، حاشیہ شرح افاضۃ الانوار علی متن اصول المنار، 1: 15-200

xiii- مجلہ الاحکام العدلیہ

عثمانی خلفاء نے نہ صرف یہ کہ علمی و فکری تہذیبی و تمدنی، سماجی و معاشی اور سیاسی و عسکری شعبہ جات میں اہم کردار ادا ہے بلکہ انہوں نے فقہ کے ارتقاء میں بھی غیر معمولی کردار ادا کیا۔ اس کی بہترین مثال "مجلہ الاحکام العدلیہ" ہے۔ اس کا پس منظر اور وجہ تالیف یہ کہ خلافتِ عثمانیہ کے شرعی عدالتی نظام میں فقہ حنفی کو آئینی و دستوری حیثیت حاصل تھی، ان عدالتوں میں فقہ حنفی کے مطابق فیصلہ کیا جاتا تھا۔ مطلوبہ بحث کی تلاش و جستجو میں قاضیوں کو کافی دقت و مشکلات کا سامنا کرنا پڑتا تھا، قدیم فقہاء کی کتب و تصنیفات میں قواعد و کلیات کو جزئیات کے ضمن ذکر کیا گیا تھا، اس کے باعث عثمانی قاضیوں کو مسائل کے استخراج و استنباط میں بہت سی الجھنوں کا سامنا کرنا پڑتا تھا، ان دُشواریوں اور مشکلات کو مد نظر رکھتے ہوئے سلطنتِ عثمانیہ کے وزیر انصاف نے نامور فقہاء کی ایک کمیٹی تشکیل دی، انہوں نے معاملات کی ابواب بندی کر کے بالترتیب دفعہ وار مرتب کیا، اس مجموعے کا نام "مجلہ الاحکام العدلیہ" رکھا گیا۔ 1293ھ میں شام و فلسطین اور عراق سمیت عثمانی مملکت میں اس کو ملکی قانون کے طور پر نافذ کر دیا گیا۔¹⁰⁶ اس پر تبصرہ کرتے ہوئے میں ڈاکٹر محمود احمد غازی لکھا:

"جب بیسویں صدی کا آغاز ہوا تو "مجلہ الاحکام العدلیہ" پوری سلطنتِ عثمانیہ کی حدود مشرقی یورپ کے کئی ممالک، ترکی، وسط ایشیاء کا کچھ حصہ، عراق، شام، فلسطین، لبنان، الجزائر، لیبیا، تونس اور جزیرہ عرب کے بعض علاقوں تک پھیلی ہوئی تھی۔ گویا ۱۸۷۶ء سے لے کر ۱۹۲۵ء تک کا زمانہ "مجلہ الاحکام العدلیہ" کی حکمرانی کا زمانہ تھا"¹⁰⁷

اس مجلہ کے مقدمہ میں فقہ اسلامی کے جو ننانوے بنیادی قواعد ذکر کیے گئے ہیں ان پر فقہ کی پوری عمارت کھڑی ہے، ان قواعد کا تمام ابواب کے ساتھ تعلق قائم کیا گیا ہے، مقدمہ کے بعد سولہ عنوانات کے تحت 1751 دفعات ذکر کر کے تمام فقہی مسائل کا احاطہ کرنے کی کوشش کی گئی ہے۔

3- خلاصہ بحث

بیان کردہ گزارشات کا نچوڑ یہ ہے کہ اسلامی علوم میں فقہ اسلامی کو خصوصی اہمیت حاصل ہے۔ فقہ اسلامی میں اصولی نظریات کے ساتھ ساتھ اس کثرت سے فروعی احکام ہیں کہ جن کی معلومات و مدلولات کی نظیر دیگر اقوام عالم میں ملنا محال ہے۔ اس کے ارتقاء میں مختلف مسلم ادوار حکومت میں فقہاء و محققین نے قابل تحسین کارکردگی کا مظاہرہ کیا ہے۔ اس ضمن میں عہدِ خلافتِ عثمانیہ منفرد حیثیت کا حامل ہے۔ عثمانی خلفاء نے فقہ اسلامی کی تدوین و ترویج اور اشاعت و فروغ میں قابل تحسین مساعی کا مظاہرہ کیا ہے۔ چونکہ ترک بنیادی طور پر فقہ حنفی کے پیروکار تھے، اس لیے مذاہب اربعہ

¹⁰⁶ پروفیسر اختر واسع، محمد فہیم ندوی، فقہ اسلامی: تعارف اور تاریخ (لاہور: مکتبہ قاسم العلوم، 2011ء)، 97

¹⁰⁷ ڈاکٹر محمود احمد غازی، محاضرات فقہ، 439

میں سب سے زیادہ فقہ حنفی کو عروج ملا، خلفاء نے اپنی زیر نگرانی تدوین فقہ کے مجموعے تیار کرائے، قاضیوں کی علمی اور قانونی ضرورت پوری کرنے کے لیے اور امورِ سلطنت کے لیے باقاعدہ فقہی قوانین مرتب کرائے گئے، اس سلسلے میں فقہاء نے اپنی صلاحیتوں کو بخوبی استعمال کیا۔ قدیم فقہی متون کی تشریح و توضیح کے علاوہ فقہی مسائل سے متعلق نئی متون تالیف کیے، ان فقہاء کی کاوشوں سے فقہی ادب میں بڑی حد تک اضافہ ہوا۔ اس کی ایک خاص وجہ یہ بھی تھی کہ فقہاء مسائل میں دلچسپی لیتے تھے، اُن کی خواہش ہوتی تھی کہ وہ بدلتی صورتِ حال کے پیش نظر نئے مسائل سے واقف ہوں۔ اس عہد کے فقہاء نے اپنی کتب میں جن فقہی مسائل کا تذکرہ کیا ہے، اس سے اندازہ لگایا جاسکتا ہے کہ عہدِ خلافتِ عثمانیہ کے علماء و فقہاء نہ صرف یہ کہ عصری مسائل سے باخبر تھے بلکہ ان کے حل کے لیے فقہی نقطہ نظر واضح کرنے کی صلاحیت اور مہارتِ تامہ رکھتے تھے۔